

Li xb'een tzol'leb': Xk'uub'ankil ut xb'eresinkil li ch'utam

Naru xk'utb'al chixjunil li tzol'leb' a'in chi jun waakaj, malaj chi jachjo ru. K'ut li na'leb' re naq li awa'b'ejil re molam malaj tzoleb'aal te'xtaw ru, maak'a' naxye rajomeb' ru, xchihab'eb', malaj xseeb'aleb'.

LI QAAWA' NOKOXB'OQ CHIXK'UUB'ANKIL QIB'.

Illomaq ru [Tzol'leb' ut Sumwank 88:119](#). Yehomaq chan ru "taqak'uub' qib'," jo' naxye li Qaawa', sa' li ch'utam re li awa'b'ejil re molam malaj re tzoleb'aal. K'a'ru taqab'aanu re xk'uub'ankil li qach'utam?

XK'UUB'ANKIL LI QACH'UTAM NOKOXTENQ'A CHIXKAWRESINKIL LIX K'ANJEL LI QAAWA'.

Tenq'a li awa'b'ejil chixtz'iib'ankil [chan ru xb'aanunkil li ch'utam](#) re te'xkawresi rib' choq' re junaq ch'utam moqon. Naru tex'aatinaq chirixeb' li patz'om a'in:

- K'a'ut naq aajel ru xk'oxlankileb' li patz'om a'in sa' xk'uub'ankil li ch'utam?
- Ma wankeb' chik li ch'utam malaj kok' k'anjel naru taqak'uub' chi jo'ka'in?
- Chan ru taqapatz' xtenq' li Santil Musiq'ej naq naqak'uub' ut naqab'eresi li qach'utam? (Chi'ilmanq [Moroni 6:9](#); [Tzol'leb' ut Sumwank 46:2](#).)

Naru taapatz' reheb' li komon sa' li awa'b'ejil naq te'xk'uub' junaq ch'utam moqon jo' k'uub'amb'ileb' li tzolok sa' [Kim, Taaqehin—Choq' reheb' li molam sa' li Tijonelil re Aaron ut lix tzoleb'aaleb' li Saaj Ixq.](#) Patz' reheb' naq te'xk'oxla k'a'ru xe'aatinak wi' jo' awa'b'ejil li tento ajwi' te'aatinaq wi' rik'ineb' li komon sa' li molam malaj tzoleb'aal. Wi toj wan eehoonal, naru taapatz' reheb' naq te'xk'utb'esi xb'eresinkil jun ch'utam rik'in li na'leb' xe'xk'uub'.

Chi jo'q'ehaq, maare tex'aatinaq chirix li xe'reek'a li komon sa' li awa'b'ejil chirix jun li ch'utam. Naq yookex chi aatinak, naru taapatz' a'in:

- Ma xeb'aanu li xeraj sa' li ch'utam?
- K'a'ru xqab'aanu re xb'oqb'al li Musiq'ej sa' li ch'utam? (Chi'ilmanq [Tzol'leb' ut Sumwank 6:32](#).)
- Ma xe'ru chi tz'aqonk chixjunileb'?
- K'a'ru taqab'aanu re chaab'ilo'k?

XKOMON CHIK LI TENQ'

- *Manual General: Servir en La Iglesia de Jesucristo de los Santos de los Últimos Días*, [10.4](#), [11.3.4](#), ChurchofJesusChrist.org